



## धूम्रपान-मुक्त ओन्टेरियो का कानून (Smoke-Free Ontario Act) 2005 कानून का असर कैसे होगा : बारों और रेस्तरां पर

### बुनियादी तथ्य

- धूम्रपान-मुक्त ओन्टेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओन्टेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।

### बार और रेस्तरां

किसी भी बंद स्थान पर धूम्रपान करने की मनाही है, इसमें बार और रेस्तरां शामिल हैं जहां भोजन और ड्रिंक्स परोसा, बेचा या सेवन के लिए उपलब्ध कराया जाता है। निर्धारित धूम्रपान कक्ष [Designated Smoking Rooms (DSRs)], जिनकी स्थानीय म्यूनिसिपल कानूनों के तहत कुछ मौकों पर अनुमति थी, की अब मनाही कर दी गई है।

### आउटडोर बार और रेस्तरां उद्यान

यदि उद्यान में छत है, तो वहां धूम्रपान की मनाही है भले ही छत उद्यान को पूरी तरह न ढकती हो। छत में शामिल हैं चंदोवा, टार्प, कैनवस की चादर या अन्य स्थायी या अस्थायी छत जो वर्षा या हवा का बहाव या दोनों को रोकने में सक्षम हो। अलग से लगा छाता जो एक मेज को ढकता हो छत नहीं माना जायेगा। हालांकि, यदि छाते का प्रयोग इस प्रकार होता है कि वह छत का काम दे तो इंस्पेक्टर इसे ऐसा मानकर उसके अनुसार कार्रवाई कर सकता है।

कार्यस्थल पर कैफेटेरिया को भोजन या ड्रिंक्स परोसने, बेचने या सेवन के लिए उपलब्ध कराने वाले रेस्तरां के समान ही माना जायेगा। इस प्रकार, उन्हें भी कैफेटेरिया का हिस्सा/या उससे लगे उद्यानों पर लागू धूम्रपान की मनाही और नीचे बताई गई आवश्यकताओं का पालन करना चाहिए।

### मालिकों और एंप्लायरों के कर्तव्य

मालिकों या प्रभारी व्यक्तियों को अवश्य ही:

- सुनिश्चित करना चाहिए कि ग्राहकों को धूम्रपान पर रोक की जानकारी है।
- ऐशट्रे या उसका काम देने वाली किसी अन्य वस्तु को हटा लेना चाहिए।
- सुनिश्चित करना चाहिए कि जनता और कर्मचारी उनके प्रतिष्ठान में धूम्रपान न करें।
- सुनिश्चित करना चाहिए कि रोक का पालन न करने वाला व्यक्ति प्रतिष्ठान में न रहे।
- सभी प्रवेश द्वारों, निकासों, जन सुविधाओं और अन्य उपयुक्त स्थानों पर *No Smoking* के साइन लगाने चाहिए ताकि यह सुनिश्चित किया जा सके कि धूम्रपान पर रोक की जानकारी सभी को है। आवश्यक साइनबोर्ड प्राप्त करने के बारे में जानकारी के लिए कृपया अपनी स्थानीय सार्वजनिक स्वास्थ्य इकाई से संपर्क करें।

## लोगों के कर्तव्य

कोई भी व्यक्ति किसी बार या रेस्तरां में धूम्रपान नहीं कर सकता।

## लागू कराना

स्थानीय सार्वजनिक स्वास्थ्य इकाई कानून को लागू करवाने के लिए बारों और रेस्तराओं से संबंधित शिकायतों की जांच और निरीक्षण करेगी। सार्वजनिक स्वास्थ्य इकाई के इंस्पेक्टरों को कानून लागू करवाने और उसका अनुपालन सुनिश्चित करने के लिए परिसरों में घुसने की अनुमति है।

## जुर्माने

इस कानून की इस धारा के उल्लंघन के लिए कोई अधिकतम जुर्माना निश्चित नहीं किया गया है, जिसका अर्थ है कि जुर्माने की रकम जज के ऊपर पर छोड़ दी जाएगी। किसी व्यक्ति पर अधिकतम \$5,000 जुर्माना लगाया जा सकता है।

यह तथ्य पत्र सिर्फ तुरंत जानकारी के लिए है। अधिक जानकारी के लिए कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी जानकारी ले सकते हैं :

- **INFOline** 1-866-396-1760
- **TTY** 1-800-387-5559

काम के घण्टे : सोमवार से शुक्रवार, सुबह 8:30 से शाम 5:00 बजे तक

Smoke-Free Ontario Act (धूम्रपान-मुक्त ओन्टेरियो कानून) के बारे में अधिक सूचना के लिए कृपया Ontario Ministry of Health Promotion (ओन्टेरियो स्वास्थ्य मंत्रालय) की वेबसाइट देखें :

[http://www.mhp.gov.on.ca/english/health/smoke\\_free/legislation.asp](http://www.mhp.gov.on.ca/english/health/smoke_free/legislation.asp).

मई 2006